

فلسفہ انسانیت کا ایک تنقیدی جائزہ

از جناب ڈاکٹر محمد نور نبی صاحب لکچر شعبہ فلسفہ مسلم یونیورسٹی علی گڑھ

(گزشتہ سے پیوستہ)

جین پال، سارترے (JEAN PAUL SARTRE) جو فلسفہ وجودیت کا اہم حامی و علمبردار ہے

فلسفہ انسانیت کی تشریح کرتے ہوئے فرماتے ہیں کہ فلسفہ انسانیت دو مختلف معنوں میں مشتمل ہے۔ ایک معنی میں

فلسفہ انسانیت انسان کو بذاتِ خود مقصود و منتہا قرار دیتا ہے اور اس کو سب سے بلند و برتر قدر (VALUE)

عطا کرتا ہے۔ اس نظریہ کی نشان دہی مثال کے طور پر کوکٹین کی کہانی (COCTEAN'S STORY) اٹھی گھنٹوں

میں دنیا کی سیر میں واضح طور پر ملتی ہے۔ اس کہانی میں ایک کردار اس بات کا اظہار کرتا ہے کہ چونکہ وہ ایک ہوائی

جہاز میں پہاڑوں کے اوپر پرواز کر رہا ہے۔ لہذا انسان عظیم الشان (MAN IS MAGNIFICENT) ہے۔

یہ اس بات کی غمازی کرتا ہے کہ اگرچہ میں نے ذاتی طور پر ہوائی جہاز کی تعمیر و تشکیل کا کام انجام نہیں دیا ہے تاہم مجھے

۱۱۶ جین پال سارترے :- جین پال سارترے ایک ناولسٹ، افسانہ نگار اور فلسفی ہیں۔ وہ ۲۱ جون ۱۹۰۵ء کو

پیرس میں پیدا ہوئے۔ فلسفہ میں ان کی خاص تصنیف 'ETRE ET LE NEANT' ہے جو کہ

۱۹۴۳ء میں شائع ہوئی۔ فلسفی کی حیثیت سے ان کا شمار فلسفہ وجودیت کے پیرو میں ہوتا ہے۔ وہ ہیگل اور

کے گارڈ سے متاثر ہیں۔

(THE CONCISE ENCYCLOPAEDIA OF WESTERN PHILOSOPHY AND

PHILOSOPHERS, P. 353)

ان مخصوص ایجادات و انکشافات سے مستفید ہونے کا حق حاصل ہے اور بحیثیت ایک انسان ہونے کے میں اپنے آپ کو ذاتی طور پر ان کارناموں کا مجدد و بانی اور صاحبِ فخر و امتیاز تصور کر سکتا ہوں جو کہ محض چند مخصوص انسانوں کی کاوشوں کا نتیجہ ہے۔ سارے کائنات کا کہنا ہے کہ ایسا اقرار کرنا اس بات کو تسلیم کرنا ہے کہ ہم انسان کو ان تمام غیر معمولی، اعلیٰ و مخصوص کارناموں کے لئے جو چند مخصوص انسانوں کی محنتوں کا ثمرہ ہیں۔ قدر و منزلت و دلچسپی دیتے ہیں۔ لیکن اس قسم کا فلسفہ انسانیت مہمل اور لغو ہے کیوں کہ صرف کتیا گھوڑا ہی انسان کے متعلق ایسی عام رائے قائم کر سکتا ہے اور اعلان کر سکتا ہے کہ انسان عظیم الشان ہے، لیکن شاید وہ لوگ بھی اس احمقانہ رائے کی تائید نہیں کریں گے۔

فلسفہ وجودیت اس قسم کے تمام فیصلوں کو مسترد قرار دیتا ہے۔ اس فلسفہ کے مطابق انسان کو کسی بھی طور پر منتہی نہیں قرار دیا جاسکتا ہے اور نہ اس کی کوئی آخری منزل طے کی جاسکتی ہے۔ کیونکہ ابھی انسانیت کے متعلق بہت کچھ تعین کرنا باقی ہے۔ ساتھ ہی ساتھ یہ فلسفہ اس بات پر بھی زور دیتا ہے کہ ہمیں انسانیت کے لئے کوئی بھی متعین نظریہ پیش کرنے کا حق نہیں ہے جس طرح سے کہ اگست کوٹے نے انسانیت کا ایک خاص نظریہ پیش کیا۔ ایسا کرنا مسک فاشی (FASCISM) کے مترادف ہوگا۔

لیکن فلسفہ انسانیت کا ایک دوسرا نظریہ ہے جس کا بنیادی مفہوم یہ ہے کہ انسان دائمی طور پر اپنے آپ سے پرے ہے۔ اس کا (انسان) وجود اپنے آپ سے پرے ہی فنا ہونے میں اور اس میں اپنی ذات کی عکاسی میں ہے۔ مزید برآں وہ ماورائی مقاصد (TRANSCENDENT AIMS) پر گامزن رہتے ہوئے ہی اپنے وجود کو قائم رکھ سکتا ہے۔ اس سے یہ بات ثابت ہوتی ہے کہ انسان اپنے آپ سے تجاوز کرنے والا (SELF SURPASSING) ہے۔ لہذا وہ بذاتِ خود اپنے ماورائی عالم کا قلب و مرکز ہے۔

انسانی کائنات کے علاوہ کوئی دوسری کائنات نہیں ہے۔ صرف وہ کائنات ہے جو انسان سے منسلک (HUMAN SUBJECTIVITY) ہے۔ یہ ماورائیت کا رشتہ انسانی ساخت کی شکل میں (اس حیثیت سے نہیں جس طرح اللہ تبارک تعالیٰ ماورائی (TRANSCENDENT) ہے بلکہ ماورائی اس معنی میں کہ وہ اپنے آپ سے تجاوز کرے) داخلیت (SUBJECTIVITY) کے ساتھ (داخلی اس معنی میں نہیں کہ

انسان اپنے تئیں قید و بند میں جکڑا ہوا ہے بلکہ اس معنی میں کہ انسان دائمی طور پر انسانی کائنات میں حاضر ہے یہ وہ تصور ہے جس کو ہم وجودی فلسفہ انسانیت (EXISTENTIAL HUMANISM) کے نام سے تعبیر کرتے ہیں۔ یہ فلسفہ انسانیت ہے کیوں کہ اس میں ہم انسان کو یاد دلاتے ہیں کہ وہ بذاتِ خود اپنے آپ کا قانون ساز ہے اور اس کو خود سے اپنی راہ متعین کرنی ہے۔ ساتھ ہی ساتھ ہم اس پر یہ بھی ظاہر کرتے ہیں کہ صحیح معنی میں انسانیت کا احساس اس وقت ہوتا ہے جبکہ وہ خودی سے پہلو تہی اختیار کرنے کے بجائے ہمیشہ اپنے سے پرے مقصد کی جستجو میں لگا رہتا ہے اور یہی جستجو اس کی آزادی کی جستجو ہے۔

فلسفہ وجودیت اس معنی میں لادینیت نہیں ہے کہ یہ خدا کے وجود کی نفی میں عبوری طور پر دلائل فراہم کرتا ہے بلکہ اگر خدا کے وجود کا اقرار بھی کر لیا جائے تو اس فلسفہ کے بنیادی نظریہ میں اس سے کوئی فرق نہیں آتا ہے کیونکہ انسان کے لئے اصل مسئلہ وجودِ باری تعالیٰ نہیں ہے بلکہ خودی کی تلاش ہے۔

(IT IS TO FIND HIMSELF) تاکہ یہ بات اُن کے ذہن نشین ہو جائے کہ کوئی بھی شے حتیٰ کہ وجودِ باری تعالیٰ کے ٹھوس دلائل بھی ان کو ان کی خودی سے نجات نہیں دلا سکتی ہے۔
اب ہم اشتراکیت (MARXISM SOCIALISM) کی طرف آتے ہیں۔

اشتراکی مفکر اس بات کو تسلیم کرتے ہیں کہ فلسفہ انسانیت اشتراکیت سے بہت پہلے ایک مخصوص نقطہ نظر کی حیثیت سے عالم وجود میں آیا۔ یہ وہ دور تھا جبکہ شہری متوسط طبقہ (BOURGEOISIE) نے جاگیردارانہ نظام اور مطلقیت (ABSOLUTISM) کے خلاف علم بغاوت بلند کیا۔ اس زمانہ کے فلسفہ انسانیت کے شیدائیوں میں ڈانسٹے (DANTE) پیٹریارک (PETRARCH)

لیونارڈو ڈے ونسی (LEONARDO DA VINCI) کوپرنیکس (COPERNICUS) شیکسپیر (SHAKESPEARE) وغیرہ خاص طور پر قابل ذکر ہیں۔ ان لوگوں نے اپنی تصانیف میں

۲۴ : JEAN PAUL SARTRE, EXISTENTIALISM AND HUMANISM,

(LONDON, 1952) PP- 54 - 56.

HISTORY OF PHILOSOPHY, EASTERN AND WESTERN, PP. 434 - 435.

جاگیردارانہ نظام (FEUDAL ORDER) اور جاگیردارانہ نظریے پر شدید نقطہ چینی کی۔ انھوں نے بتایا کہ فلسفہ انسانیت کے بنیادی مقاصد اسی نظام میں حاصل کئے جاسکتے ہیں جس میں شخصی ملکیت (PRIVATE PROPERTY) کا اصول کارفرما ہو۔^{۲۸}

بورژوا نظریہ کے خلاف یوٹوپین سوشلزم (UTOPIAN SOCIALISM)

ملکیت عامہ (COMMON PROPERTY) کا اصول پیش کرتا ہے۔ وہ اس بات کا حامی ہے کہ سوائے ملکیت عامہ کے ہر فرد کے لئے کام کرنا لازمی قرار دیا جائے۔ اور تقسیم دولت کا معیار ضروریات پر مبنی ہو۔ اس طرح یہ لوگ سماجی رشتے میں انقلاب کے ذریعے انسانی آزادی کو حاصل کرنا اور انسانی شخصیت کی نشوونما کرنا چاہتے ہیں۔ انسانی سرمایہ (HUMAN LEGACY) کی قدر و قیمت، ان کے مطابق، انسانیت کی خودداری انسانی شخصیت کی مکمل نشوونما اور آزادی (LIBERTY) رواداری (EQUALITY) اور

اخوت (FRATERNITY) کی ہمہ گیر قدروں میں مضمر ہے۔ پرودستاری (THE PROLETARIATE)

منکرین کی رو سے فلسفہ انسانیت عام طور پر (HUMANISM IN GENERAL) نہ تو کسی تاریخی دور کے ورثہ میں آیا اور نہ موجودہ دور میں ہی ہے۔ مارکسزم لیننزم فلسفہ انسانیت کے مسائل کو مبہمت نہ درجاتی عہدہ (CLEARLY DEFINED CLASS POSITIONS) کے لحاظ سے اپناتا ہے۔

کارل مارکس^{۲۹} (CARL MARX) اشتمالیت کو حقیقی فلسفہ انسانیت قرار دیتا ہے۔ اپنا مشہور فارمولہ

^{۲۸} FORTH STUDY OF THE HUMANISTS OF THE RENAISSANCE

J. W. MACKAIL, STUDIES IN HUMANISM (LONDON, 1938)

^{۲۹} : کارل مارکس جرمنی کے ٹرائر میں ۱۸۱۸ء میں پیدا ہوا اور لندن میں ۱۸۸۳ء میں ان کی وفات ہوئی۔ اس نے

اپنی انتھک کوشش اور تعمیری ذہانت سے انسانی معاشرہ کے لئے اصول مرتب کئے اور انہیں اصولوں کی بنیاد پر

وہ دنیا میں ایک عظیم انقلاب لایا۔ وہ علم معاشیات (ECONOMICS) اور علم تمدن

(SOCIOLOGY) کا عالم تھا۔ لیکن انسانی زندگی کا نقطہ نظر پیش کرتے ہوئے اس نے اپنا مادی فلسفہ پیش

کیا جو کہ ہیگل کے نظریہ عینیت مطلق (ABSOLUTE IDEALISM) کے بالکل متضاد تھا۔

(THE CONCISE ENCYCLOPAEDIA OF WESTERN PHILOSOPHY AND

PHILOSOPHERS, P. 248)

پیش کرتے ہوئے وہ کہتا ہے کہ اشتراکیت (COMMUNISM) فلسفہ انسانیت کے مساوی ہے۔ یہ ایک عملی اور اثباتی فلسفہ انسانیت ہے۔

یوٹوپیئن سوشلسٹس (UTOPIAN SOCIALISTS) کا کہنا ہے کہ موجودہ دور کی انقلابی جدوجہد ایک عظیم فلسفہ انسانیت کی تحریک ہے، اور اسی جدوجہد کی مدد سے ایک ایسے عالم کا قیام ممکن ہے جس میں تشدد و غلامی کا نام و نشان نہیں ہوگا۔^۳

اس طرح فلسفہ انسانیت کا ایک سرسری جائزہ لینے کے بعد جب اس پر تنقیدی نگاہ ڈالتے ہیں تو ہم پاتے ہیں کہ یورپ میں دورِ جدیدہ میں فلسفہ انسانیت کی تحریک کلیسائیت اور جاگیردارانہ نظام کے خلاف ایک تحریک تھی۔ اس تحریک نے عظیم فرانسیسی انقلاب اور ان کے بلند مقاصد کو جنم دیا۔ انسان کے فطری حقوق کو اپنایا اور ساتھ ہی ساتھ عوام کی خود مختاری، آزادی، مساوات اور اخوت جیسے پاک تصورات کو منظرِ عام پر لایا۔ لیکن اگر عملی اعتبار سے پرکھا جائے تو اس تحریک میں بجائے اثباتی پہلو کے منفی پہلو صاف نمایاں ہے۔ اس میں کوئی شک نہیں کہ اس عظیم تحریک نے یورپی عوام کو کلیسائی جبر و اقتدار سے نجات دلائی۔ جاگیردارانہ نظام کو سپردِ خاک کیا، معاشی و سماجی قید و بند کو ختم کیا اور تاناشاہی و آمریت کے نظام کو الٹ کر رکھ دیا۔ اگر برطانیہ کے نظریہ افادیت پسندی (UTILITARIANISM) کے علم برداروں کے کارناموں کو دیکھا جائے تو صاف پتہ چلتا ہے کہ ان لوگوں نے ایک قابلِ تحسین اور سود مند قانونی، انتظامی اور عدالتی اصلاحات نافذ کیں، مزید برآں فلسفہ انسانیت کے حامیوں نے مذہبی اور سیاسی ظلم و تشدد و ایذا رسانی کے خلاف ایک طویل اور کامیاب محاذِ جنگ قائم کیا۔ وولتیر (VOLTAIRE) نے جس المناک کیلیس سانحہ (CALAIS TRAGEDY) کا انکشاف اپنے ادبی شہ پارہ میں کیا ہے، مذہبی رواداری کے باب میں یہ ایک عظیم الشان تاریخی فتح و کامرانی کی حیثیت رکھتا ہے۔

NEWS AND VIEWS FROM THE SOVET UNION, VOL XXIII, ۳

NO. 60, SEPTEMBER 1964 - COMMUNISM SUPREME

EMBODIMENT OF HUMANISM.

لیکن سب سے زیادہ اہم اور غور طلب بات یہ ہے کہ ان واقعات کے بعد کیا ہوا؟ تاریخ گواہ ہے کہ ان تخریبی کاموں سے فراغت کے بعد جبکہ تعمیری کام کا وقت آیا اور ایک نئے نظام فکر کی تشکیل ہونی شروع ہوئی تو اس عظیم تحریک کے بلند و پاک تصورات ایک ایک کر کے اپنا دم توڑنے لگے اور آج وہ ایک ماضی کا داستان بن کر رہ گیا۔ اور یہی نہیں بلکہ اگر ان پاک تصورات مثلاً آزادی، مساوات اور اخوت کا بنڈا خود جائزہ لیا جائے تو یہ بات اظہر من الشمس ہے کہ ان تصورات کا ماخذ اور بنیاد دینیت (THEISM) ہے نہ کہ مادیت

(MATERIALISM)

توحید کا صحیح تصور اللہ تبارک تعالیٰ کی وحدانیت کا حقیقی عرفان اور اس پر کامل ایمان ہی بجا طور پر آزادی، مساوات اور اخوت کے پاک تصورات کو جنم دیتا ہے۔

نظام مادیت جس کا انحصار انفرادی کش مکش، طبقاتی ہیجان، معاشی، معاشرتی اور سماجی بحران پر ہو۔ کسی بھی طور پر آزادی، مساوات اور اخوت کے پاک تصورات کو جنم دینا تو درکنار پرورش بھی نہیں کر سکتا ہے۔ تاریخ واقعات اس کے بین ثبوت ہیں۔

موجودہ نظام جس میں مادیت کا غلبہ ہے۔ جہاں ایک طرف تو رہبران قوم انسانی دوستی، انسان کی بھلائی و بہبودی، انسانی فتح و کامرانی کا نعرہ بلند کرتے ہیں، وہیں دوسری طرف ایٹم و ہائیڈروجن بم، ایٹمی اسلحہ جات اور انسان کو تباہ کرنے والی مہلک تدا بیر سوچے جاتے ہیں۔ لیکن بجا طور پر یہ اعتراض کیا جاسکتا ہے کہ کیا پیران مذاہب نے انسانیت پر جو دستم نہیں کیا؟ خدا کے قادر مطلقیت کا سہارا لے کر انسان کو غلام نہیں بنایا؟ مذہب کا لبادہ اوڑھ کر انسانیت کشتی نہیں کی؟

تاریخ ان سوالات کا جواب اثبات ہی میں دے گی، لیکن ان حقائق کو تسلیم کرنے کے بعد بھی مذہب پر کوئی آنچ نہیں آتی ہے۔ جتنے بھی مذہبی پیغامبر، پیشوا اور مصلح آئے۔ سبھوں نے انسانی دوستی، اخوت، صداقت اور رواداری کا پیغام دنیا کو دیا۔ یہ پیغام محض نظریاتی پیغام نہیں تھا بلکہ ان لوگوں نے ان کو عملی جامہ پہنایا۔ لیکن جب لوگوں نے اس پیغام کو فراموش کر کے اپنے کو مادیت کے سپرد کیا اور بجائے خدا کے اپنی نفسانی خواہشات اور نفسانی مفادات کو خدا بنا لیا تو پھر انسانیت کی تعمیر و تشکیل کے بجائے

انسانیت کئی شروع ہوئی۔ بظاہر تو اٹھوں نے اپنے آپ کو مذہبی رنگ میں رنگا لیکن ان کے اعمال دین کے منافی تھے۔ مذہب کا دعویٰ کر کے خود ان لوگوں نے مذہب کی بیخ کنی کی۔ اور آج بھی یہی ہو رہا ہے۔ دنیا کی کثیر آبادی آج بھی مذہب کا ڈھونگ رہا کرتی ہے۔ کلیساؤں، مساجد اور مندروں کو آباد کیا جاتا ہے۔ لیکن یہ ان کی ظاہری شکل ہے، باطن میں وہ بجائے خدا کے شخصی و نفسانی مفاد اور شخصی کش مکش کو ہوا دیتے ہیں۔ اور حقیقت میں انہیں کو اللہ قرار دیتے ہیں۔ اس کے مہلک اور انسانیت کو لڑا دینے والے نتائج آج ہمارے سامنے عیاں ہیں۔ لہذا جب تک کہ مذہب کے اصولوں پر انسان عمل پیرا نہ ہو جائے اس وقت تک آزادی، اخوت و مساوات کے بلند و پاک تصورات کو نہ تو اپنایا جاسکتا ہے اور نہ ان کی نشوونما ہو سکتی ہے۔

ہنری برگسان (HENRY BERGSON) اپنی کتاب LES DEUX SOURCES

صفحات ۳۰۴ - ۳۰۵ پر اس بات کا اقرار کرتا ہے کہ جمہوری تصور حقیقت میں پروٹسٹنٹ عقیدہ کی پیداوار اور اس کا منافی پہلو ہے۔ تصور اخوت (FRATERNITY) جمہوری نظام کو صحت بخشا ہے لہذا تصور اخوت دینی جمہوری نظام میں ایک نمایاں اور اہم مقام رکھتا ہے۔

اخلاقی نظریہ انادیت کی طرح (UTILITY PRINCIPLE IN MORALS) سیاسی

جمہوریت (POLITICAL DEMOCRACY) نے بھی دنیا کو محض ایک اصولی آلہ کار عطا کیا۔ اس نے انسان کے ارادہ کو بے شک فو قیت و برتری عطا کی لیکن وہ کوئی مثبت اصول دینے سے قاصر رہی جس کی بنیاد پر انسان کا مطمح نظر اور ان کے اغراض و مقاصد تعین کیے جاسکیں اور ان اغراض و مقاصد کی جانب ان کے ارادوں (WILL) کو مبذول کرایا جاسکے۔

اٹھارھویں صدی میں یورپ میں صنعتی انقلاب آیا۔ اس انقلاب نے انسانی فلاح و بہبود کا دم بھرا اور پروولتاری (PROLETARIAT) طبقہ نے صفحہ ہستی پر قدم رکھا۔ لیکن یہ انقلاب بھی اس طبقہ کی شکم سیری نہیں کر سکا۔ اس انقلاب نے یقیناً شخصی آزادی (INDIVIDUAL LIBERTY) اور آزادی مسابقت (FREEDOM OF COMPETITION) کی ضمانت دی لیکن اس ضمانت نے

۱۳: BURGH, TOWARDS A RELIGIOUS PHILOSOPHY, PP. 206-207

بجائے خوشی کے انسان کو غلامی کی زنجیروں میں جکڑ لیا۔ لہذا انھوں نے سائنسی فلسفہ انسانیت کے اصولوں سے کنارہ کشی اختیار کر لی۔ جمہوریت کے حریت پسندانہ مقاصد و نصب العین اور انسانی اخوت و برادری کے اصول سے ان کا اعتبار جاتا رہا۔ معاشی کلیات جو انسان کو تجارتی اقرار و عہد ناموں کی آزادی (FREEDOM OF CONTRACT) ودیعت کرتا تھا اور تجارت میں مداخلت سے احتراز کرنے (THE THEORY OF LAISSEZ FAIRE) کی تبلیغ و اشاعت کرتا تھا، ان کی نظروں میں بے وقعت ہو گئی، اور ان لوگوں نے ایک نیا نصب العین جو پہلے کی بہ نسبت (ان کی نظر میں) زیادہ مفید اور تعمیر پسند تھا، قائم کیا جو کہ اشتمالیت (COMMUNISM) اور اجتماعیت یا اشتراکیت (SOCIALISM) کے نام سے تعبیر کیا جاتا ہے۔ اشتراکی طبقہ حریت پسندی (LIBERALISM) سے چاہے وہ دینی ہو یا سیاسی، اور اس سے مطابقت سارے امور سے نفرت کرنے لگا۔ اس طبقہ نے سرمایہ داری کا خاتمہ کرنے کے لئے امن و سلامتی کے بجائے ظلم و تشدد کا بازار گرم کیا لاکھوں انسانوں کو تہ تیغ کر کے بین الاقوامی سطح پر مزدور طبقہ کو فوقیت و برتری عطا کرنے کا مسودہ پیش کیا۔ اور خالص مادی نظام (MATERIALISM) میں انسانی فلاح و بہبودی کی پیشین گوئیاں کیں۔ لیکن کہاں تک پیشین گوئیاں برحق ثابت ہوئیں، اس کا فیصلہ ہم اور آپ بہتر طور پر کر سکتے ہیں۔

ساتھ ہی ساتھ یہ بات بھی قابلِ توجہ ہے کہ ڈارون کے نظریہ قدرتی انتخاب

(THEORY OF NATURAL SELECTION) نے سائنسی فلسفہ انسانیت پر کاری ضرب لگائی۔ ڈارون اور ان کے بعد ماہرینِ علمِ حیاتیات نے اس نظریہ کی جس شکل میں ترویج و اشاعت کی، اس نے بجائے اخوت و برادری کے مسابقت (COMPETITION) اور قابلیت کی بنیاد پر

۳۲ : چارلس ڈارون : چارلس ڈارون ۱۲ فروری ۱۸۰۹ء کو شریوزبری میں پیدا ہوا۔ اس نے ادب و طب پڑھی اور کیمبرج میں دینیات۔ لیکن ان دونوں مضامین سے اس کو دل چسپی پیدا نہ ہوئی۔ اس کو بچپن ہی سے حکمتِ فطرت کے ساتھ خاص لگاؤ تھا۔ اسی لئے جہاز بیگل جب تمام دنیا کے گرد چکر لگانے کے لئے نکلا تو وہ اس کے (باقی بر صفحہ آئندہ)

یہ بھی کہا گیا ہے کہ وہ وہب کی طرف جھوٹی روایتیں گھڑ دیتا تھا اور اپنے باپ سے بھی موضوعِ احادیث منسوب کر دیتا تھا۔ وہ وراثتوں سے کتابیں خریدتا تھا اور پھر انھیں اپنی تبادلتا تھا یا سیرۃ کی کتابیں خرید کر ان کی روایت کر دیتا تھا کہ میں نے اپنے باپ سے سنی ہیں۔ اور انھیں اپنے دادا سے منسوب کرتا تھا۔ بہر حال کچھ بھی ہو، یہ ظاہر ہے کہ وہ ایک ذہین آدمی تھا اور وہب بن منبہ کے بیشتر اخبار اس سے حاصل ہوئے ہیں۔

دھب سے ایک ترجمہ (زبور داؤد) بھی منسوب ہے جس کا نام "کتاب زبور داؤد ترجمہ وہب ابن منبہ" بتایا جاتا ہے۔ غالباً یہ وہی معروف ترجمہ ہے جسے "کتاب المزامیر ترجمہ الزبور" کہا جاتا ہے۔ اور اس کے نسخے آج تک پائے جاتے ہیں اور کہا جاتا ہے کہ یہ "علمائے اسلام" کا کیا ہوا ترجمہ یہ ہے۔ علیٰ ہذا القیاس وہب کی طرف کچھ مواعظ بھی منسوب کیے جاتے ہیں جن کے بارے میں یہ کہا گیا ہے کہ انھوں نے صحفِ سماوی اور حکمتِ لقمان کے مطالعے سے اخذ کئے تھے۔

قصص پر وہب بن منبہ کا گہرا اثر ہے۔ چنانچہ ان یمانی قصص کی روایتوں کے بڑے حصے کا مرجع وہی ہے۔ اور یہ دو طرح کے ہیں: اسرائیلی رنگ کے قصے، جو یقیناً یہودیت کے اثر سے یمن میں گھڑے گئے پھر عرب کے یہودیوں نے اپنے ماحول اور زمانے کی رعایت سے اس میں تبدیلیاں کر لیں، دوسرے مقامی رنگ کی داستانیں جو اہل یمن کا اپنی قدیم تاریخ کے بارے میں تعصب ظاہر کرتی ہیں اور اس علاقائی عصبیت کی نمائندگی کرتی ہیں جو اہل یمن پر حاوی تھی اور جس کا اظہار اس سے ہوتا ہے کہ وہ اپنا جَدِّ اعلیٰ القحطان کہتے ہیں، ان اساطیر کا کچھ حصہ جس کی روایت دھب بن منبہ نے کی ہے عربی کتابوں میں بھی داخل ہو گیا۔ ان میں سے ایک البطری کی کتاب بھی ہے جس کے بارے میں ہم لکھ چکے ہیں کہ اس نے سیرۃ ابن اسحاق سے یہ حصہ اخذ کیا ہے۔ اس کے مشائخ میں جو لوگ دھب بن منبہ کی روایات سے واقفیت رکھتے تھے مثلاً

۱۔ سان الیزان ۴۳/۴۔ ۲۔ ابو محمد عبداللہ بن مسلم بن قتیبہ الدینوری (متوفی ۲۷۶ھ) کی عیون الاخبار ۲/۶۲

۳۔ ۲۸۱، ۲۸۳، انسائی کلو پیڈیا آف اسلام ۴/۱۰۸۵

WENSINCK P 816, FHRIST BIBLIOTECA ARABO - HISPANA
VOL IX P 294

۴۔ "مواعظ وہب بن منبہ"۔ "حکمت وہب"۔ "حکمت آل داؤد" (بروکلان ضمیمہ جلد ۱/۱۰۱)